

32005R0749

L 126/10

IL-ĠURNAL UFFIĊJALI TA' L-UNJONI EWROPEA

19.5.2005

REGOLAMENT TAL-KUMMISSJONI (KE) Nru 749/2005**tat-18 ta' Mejju 2005****li jemenda r-Regolament (KEE) Nru 2131/93 li jistabbilixxi l-proċeduri u l-kundizzjonijiet għall-bejgh taċ-ċereali li jkunu fidejn l-aġenziji intermedjarji**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament (KE) Nru 1784/2003 tad-29 ta' Settembru 2003 dwar l-organizzazzjoni komuni tas-suq fiċ-ċereali ⁽¹⁾, u b'mod partikolari l-Artikolu 6 tiegħu,

Billi:

(1) Ir-Regolament tal-Kummissjoni (KEE) Nru 2131/93 ⁽²⁾ jistabbilixxi l-proċeduri u l-kundizzjonijiet għall-bejgh taċ-ċereali li jkunu fidejn l-aġenziji intermedjarji [ta' intervent].

(2) Fl-Istati Membri li ma għandhomx portijiet marittimi, l-offerenti huma ppenalizzati mill-ispejjeż oghla tat-trasport għaċ-ċereali li jkunu qed jitressqu għall-bejgh. Għaldaqstant l-esportazzjoni taċ-ċereali minn dawn l-Istati Membri hija aktar diffiċli, u dan iġib miegħu, b'mod partikolari, aktar tul ta' żmien fil-ħażna ta' intervent u spejjeż supplimentari għall-baġit tal-Komunità. Għalhekk ir-Regolament (KEE) Nru 2131/93 pprovda, fl-Artikolu 7 tiegħu, il-possibbiltà, f'ċerti każijiet, li jkunu ffinanzjati l-ispejjeż tat-trasport l-aktar vantaġġużi bejn il-post tal-ħżin u l-post tal-hruġ, biex l-offerti jkunu komparabbli.

(3) Il-portijiet Kroati ta' Rijeka u Split kienu l-portijiet ta' hruġ tradizzjonali għall-pajjiżi tal-Ewropa ċentrali qabel l-ażenżjoni tagħhom mal-Unjoni. Għaldaqstant jehtieġ li Rijeka u Split jiddaħhlu fost il-postijiet ta' hruġ li jistgħu jkunu kkunsidrati għall-kalkolu tal-ispejjeż tat-trasport eligibbli għar-rifużjoni fil-każ ta' esportazzjoni.

(4) Bil-għan li jkunu ssimplifikati u armonizzati l-proċeduri tat-tqeghid għall-bejgh taċ-ċereali għall-esportazzjoni, jehtieġ li tigi ċċarata l-proċedura tar-rilaxx tal-garanziji msemmija fl-Artikolu 17 tar-Regolament (KEE) Nru 2131/93 abbażi tad-dispożizzjonijiet tar-Regolament tal-Kummissjoni (KE) Nru 800/1999 tal-15 ta' April 1999 li jistabbilixxi regoli komuni dettaljati għall-applikazzjoni tas-sistema ta' rifużjonijiet fuq l-esportazzjoni ta' prodotti agrikoli ⁽³⁾, b'mod partikolari f'dak li jirrigwarda l-provi dwar il-qadi tal-formalitajiet doganali tal-importazzjoni fil-pajjiżi terzi.

(5) Jehtieġ għalhekk li r-Regolament (KEE) Nru 2131/93 jiġi emendat skont dan.

(6) Il-miżuri pprovduti f'dan ir-Regolament huma skont l-opinjoni tal-kumitat ta' ġestjoni għaċ-ċereali,

ADOTTAT DAN IR-REGOLAMENT:

Artikolu 1

Fl-Artikolu 7 tar-Regolament (KEE) Nru 2131/93, il-paragrafu 2(a) għandu jinbidel bit-test li ġej:

2(a). "Jekk Stat Membru ma jkollux port marittimu, jista' jiġi deċiż, skont il-proċedura msemmija fil-paragrafu 1, li ssir deroga mill-paragrafu 2 u li, fil-każ ta' esportazzjoni bi hruġ minn port marittimu, ikun previst il-finanzjament tal-ispejjeż tat-trasport l-aktar vantaġġużi bejn il-post tal-ħżin u l-post tal-hruġ reali, fil-limitu tal-valuri massimi indikati fl-avviż tas-sejha għall-offerti.

Għall-finijiet ta' dan il-paragrafu, il-port Rumen ta' Constantia u l-portijiet Kroati ta' Rijeka u Split jistgħu jitqiesu bħala postijiet ta' hruġ."

⁽¹⁾ ĠU L 270, 21.10.2003, p. 78.⁽²⁾ ĠU L 191, 31.7.1993, p. 76. Ir-Regolament kif emendat l-aħhar bir-Regolament (KE) Nru 2045/2004 (ĠU L 354, 30.11.2004, p. 17).⁽³⁾ ĠU L 102, 17.4.1999, p. 11.

Artikolu 2

Fl-Artikolu 17 tar-Regolament (KEE) Nru 2131/93, il-paragrafu 3 għandu jinbidel bit-test li ġej:

“3. Il-garanzija msemmija fit-tieni subparagrafu tal-paragrafu 2 għandha tkun irrilaxxata għall-kwantitajiet li għalihom:

- tkun inghatat prova li l-prodott ma jkunx għadu tajjeb għall-konsum mill-bniedem u mill-annimali,
- tkun inghatat prova li jkunu nqadew il-formalitajiet doganali tal-esportazzjoni 'l barra mit-territorju doganali tal-Komunità u tal-importazzjoni f'wiehed mill-pajjiżi terzi previsti fil-kuntest tas-sejha għall-offerti. Il-provi

dwar l-esportazzjoni 'l barra mit-territorju doganali tal-Komunità u tal-importazzjoni f'pajjiżi terzi għandhom jin-għataw skont il-modalitajiet imsemmija fl-Artikoli 7 u 16, il-paragrafi 1, 2 u 3, tar-Regolament (KE) Nru 800/1999.

- il-liċenzja ma tkunx inharġet skont l-Artikolu 49 tar-Regolament (KE) Nru 1291/2000,
- il-kuntratt ikun tħassar skont l-Artikolu 16 ir-raba' subparagrafu.”

Artikolu 3

Dan ir-Regolament għandu jidhol fis-seħh l-għada tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 18 ta' Mejju 2005.

Għall-Kummissjoni
Mariann FISCHER BOEL
Membru tal-Kummissjoni